

नव भारत



5

वाराणसी में देव दीपावली का भव्य उत्सव



6

ट्रंप ने भारत के लिए बड़ा परमाणु अवसर पैदा किया



7

विकास के लिए आर्थिक सुधार जरूरी



8

गॉफ की दमदार वापसी, पाओलिनी बाहर

एक नजर में



अनिल की कॉर्पोरेट मामलों की जांच शुरू

नयी दिल्ली, बैंक लोन फर्जीवाड़े केस में फंसे अनिल अंबानी की रिलायंस ग्रुप के लिए मुश्किलें और बढ़ गई हैं. केन्द्रीय जांच एजेंसियां- डीडी, सीबीआई और सेबी की पहल से चल रही जांचों के बीच अब कॉर्पोरेट मामलों के मंत्रालय (एमसीए) ने एक नई जांच शुरू कर दी है. मंत्रालय ने समूह की कई कंपनियों, जैसे- रिलायंस इंफ्रास्ट्रक्चर, रिलायंस कम्युनिकेशंस, रिलायंस कॉन्सल्टिंग फाइनेंस और सीएलई प्राइवेट लिमिटेड में फंड के कथित दुरुपयोग और हेराफेरी की जांच के आदेश दिए हैं. रिपोर्ट्स के मुताबिक, मंत्रालय की प्रारंभिक जांच में कंपनी अधिनियम के तहत गंभीर गड़बड़ियां और बड़े पैमाने पर धन के खाने के संकेत मिले हैं. इस आधार पर मामला अब सीरियस फ्राड इन्वेस्टिगेशन ऑफिस को सौंप दिया गया है.

सीजीएम पर गिरी गाज

सीएम डॉ. यादव ने विवादित सर्कुलर जारी करने वाले सीजीएम को हटाया

प्रशासनिक संवाददाता भोपाल, 5 नवंबर. किसानों को 10 घंटे से अधिक बिजली देने पर संबंधित बिजली महकमे के अमले पर कार्रवाई करने संबंधी सर्कुलर जारी करने वाले मध्य क्षेत्र विद्युत कंपनी के मुख्य महाप्रबंधक एके जैन को मुख्यमंत्री डॉ. मोहन यादव के निर्देश के बाद हटा दिया गया है. उन्हें अब मध्य क्षेत्र विद्युत वितरण कंपनी में नॉन कन्वेंशनल एनर्जी सेक्शन में पदस्थ किया गया है. इससे पहले आदेश प्रसारित होने के मामले में मुख्यमंत्री डॉ. मोहन यादव ने गहरी नाराजगी जाहिर की.

उन्होंने अपर मुख्य सचिव नीरज मंडलॉइ को निर्देश दिए कि वे तत्काल संबंधित अधिकारी को हटाएं. मुख्यमंत्री ने संदेश जारी कर कहा कि किसानों का हित हमारे लिए सर्वोपरि है. किसानों के कल्याण के लिए हमारी सरकार पूरी प्रतिबद्धता से काम कर रही है. किसानों को हर हाल में 10 घंटे निर्बाध बिजली आपूर्ति की जाएगी. मुख्यमंत्री डॉ. यादव ने कहा कि जिस सर्कुलर को लेकर जनसामान्य में गलतफहमी पैदा हुई है, उस विवादित सर्कुलर को रद्द कर दिया गया है और इसे जारी करने वाले संबंधित अधिकारी पर भी विधि अनुरूप कार्रवाई की जा रही है. सीएम ने विधानसभा परिसर में मीडिया से



कल्याण के लिए हमारी सरकार पूरी प्रतिबद्धता से काम कर रही है. किसानों को हर हाल में 10 घंटे निर्बाध बिजली आपूर्ति की जाएगी. मुख्यमंत्री डॉ. यादव ने कहा कि जिस सर्कुलर को लेकर जनसामान्य में गलतफहमी पैदा हुई है, उस विवादित सर्कुलर को रद्द कर दिया गया है और इसे जारी करने वाले संबंधित अधिकारी पर भी विधि अनुरूप कार्रवाई की जा रही है. सीएम ने विधानसभा परिसर में मीडिया से



मुख्यमंत्री डॉ. यादव ने कहा है कि प्रदेश में संवेदनशील और किसान हितैषी सरकार का बिज है. किसानों के समग्र उत्थान के लिए हमारी सरकार ने कई महत्वपूर्ण निर्णय लिए हैं. मुख्यमंत्री डॉ. यादव ने कहा कि बिजली आपूर्ति से संबंधित विवादित सर्कुलर को रद्द कर दिया गया है और इसे जारी करने वाले संबंधित अधिकारी पर भी विधि अनुरूप कार्रवाई की जा रही है. सीएम ने विधानसभा परिसर में मीडिया से

10 घंटे से अधिक बिजली सप्लाई पर सैलरी काटने के दिए थे आदेश

बीते 3 नवंबर को मध्य क्षेत्र विद्युत वितरण कंपनी के सीजीएम एके जैन ने एक आदेश जारी किया था, जिसमें कहा गया था कि किसानों को 10 घंटे से ज्यादा बिजली दी तो ऑपरैटर की सैलरी काटेंगे. इस आदेश को कंपनी क्षेत्र के सभी जिलों में भेजा गया था. आदेश में यह भी उल्लेख था कि यदि किसी फीडर पर 10 घंटे से अधिक बिजली दी जाती है तो इसे नियमों के खिलाफ माना जाएगा.

चर्चा में कहा कि सरकार किसानों के कल्याण के लिए कटिबद्ध है. ये स्पष्ट है कि किसानों को 10 घंटे बिजली देना है.

हरियाणा में 25 लाख वोटों की हेराफेरी

लोकसभा में विपक्ष के नेता राहुल गांधी का आरोप

10 अलग-अलग बूथों पर 22 बार किया मतदान



चुनाव आयोग ने राहुल के आरोपों को बताया बेबुनियाद

चुनाव आयोग ने राहुल गांधी के हरियाणा विधानसभा के 2024 में हुए चुनावों में धांधली के आरोपों को नकारा. आयोग ने कहा है कि यदि कहीं कोई गड़बड़ी हो रही थी और एक ही नाम से कई बार मतदान किया जा रहा था तो कांग्रेस के चुनाव एजेंटों को इस पर आपत्ति दर्ज करनी चाहिए थी. आयोग ने सोशल मीडिया एक्स पर कहा कि हरियाणा में मतदाता सूची को लेकर कहीं कोई शिकायत नहीं है.

उन्होंने मतदाता सूची में शामिल ब्राजील की महिला का जिक्र किया और चुनाव आयोग से पूछा कि यह महिला कौन है. उसकी उम्र कितनी है. वह कहाँ से है. उसके नाम पर हरियाणा में 10 अलग-अलग बूथों पर 22 बार मतदान किया गया.

चौकाने वाली बात यह है कि वह महिला कथित तौर पर ब्राजील की रहने वाली है और वह एक ब्राजीलियाई मॉडल है. गांधी ने कहा कि हरियाणा में 25 लाख वोट चोरी हुए हैं और ये वोट कई तरह से चोरी किए गए. इसमें सबसे पहली चोरी 5,21,619 डुप्लीकेट मतदाता बनाकर हुई की

है. दूसरी चोरी अमान्य पते वाले मतदाताओं के रूप में हुई है, जिनकी संख्या 93,174 है. तीसरी 19,26,351 बल्क वोटर हैं. चौथे स्थान पर फॉर्म 6 का दुरुपयोग कर बनाए गए अतिरिक्त वोटर और फॉर्म 7 का दुरुपयोग कर हटाए गए वोटर हैं. हरियाणा में दो करोड़ वोटर हैं और इनमें से 25 लाख 41 हजार 144 वोट चोरी हुए हैं.

अग्रवाल ट्रेडिंग कंपनी
Finolex
पाईप एवं फिटिंग
पाएँ होल सेल रेट पर
चलो मटेहना
मटेहना टाईल्स बाजार
74368-74368

मोदी का 'बहुत सम्मान' करते हैं ट्रंप

व्हाइट हाउस की प्रेस सचिव कैरोलिन लेविट ने कहा

वॉशिंगटन, 05 नवम्बर. अमेरिका के व्हाइट हाउस ने कहा कि राष्ट्रपति डोनाल्ड ट्रंप भारत के प्रधानमंत्री नरेंद्र मोदी का बहुत सम्मान करते हैं. उन्होंने बताया कि ट्रंप और मोदी के बीच अक्सर बातचीत होती रहती है.

व्हाइट हाउस की प्रेस सचिव कैरोलिन लेविट ने कहा कि ट्रंप भारत-अमेरिका संबंधों को लेकर बहुत सकारात्मक हैं और उन्हें दोनों देशों के बीच के रिश्तों पर गहरा विश्वास है. उन्होंने बताया कि ट्रंप और पीएम मोदी कई मुद्दों पर सीधी बातचीत करते हैं. उन्होंने कहा, मुझे पता है कि राष्ट्रपति प्रधानमंत्री मोदी का बहुत सम्मान करते हैं और वे अक्सर बातचीत करते हैं.

लेविट ने हाल ही में व्हाइट



हाउस में मनाई गई दीपावली और सर्जियो गोर को अमेरिका के नए भारत राजदूत के रूप में नियुक्त किए जाने का भी उल्लेख किया. उन्होंने कहा कि यह सब ट्रंप के भारत के साथ मजबूत रिश्ते की इच्छा को दिखाता है, जो द्विपक्षीय संबंधों को लेकर काफी सकारात्मक और बढ़ू हैं.

अमेरिका ने किया न्यूक्लियर मिसाइल टेस्ट

अमेरिकी वायुसेना का ग्लोबल स्ट्राइक कमांड ने कैलिफोर्निया से एक बिना हथियार वाली मिनटमैन III अंतरमहाद्वीपीय बैलिस्टिक मिसाइल (आईसीबीएम) का टेस्ट लॉन्च किया. यह रेगुलर टेस्ट था. बता दें कि हाल ही में ट्रंप ने कहा कि रूस, चीन और पाकिस्तान जैसे देश परमाणु परीक्षण कर रहे हैं. इसलिए अमेरिका को पीछे नहीं रहना चाहिए. उन्होंने पेंटागन को तुरंत परीक्षण शुरू करने को कहा. लेकिन ऊर्जा विभाग ने स्पष्ट किया कि अभी विस्फोट वाले परीक्षण नहीं होंगे.



पीएम मोदी से मिली वर्ल्ड चैंपियन भारतीय महिला टीम

नई दिल्ली, 05 नवंबर. प्रधानमंत्री नरेंद्र मोदी ने बुधवार को वर्ल्ड चैंपियन भारतीय महिला क्रिकेट टीम से अपने आवास पर मुलाकात की. इस दौरान आयोजित समारोह में खिलाड़ियों को सम्मानित किया गया. वहीं टीम की खिलाड़ियों ने पीएम मोदी को स्पेशल जर्सी गिफ्ट की, जिसमें सभी खिलाड़ियों ने साइन किए थे. भारतीय टीम के साथ बीसीसीआई प्रेसिडेंट मिथुन मन्हास और कोच अमोल मजुमदार भी मौजूद रहे. बांग्लादेश के खिलाफ वॉटल होने वाली प्रतिका रावल वल्लेख पर दिखी. बता दें कि हरमप्रति को की अगुवाई वाली टीम ने रविवार को नवी मुंबई में दक्षिण अफ्रीका को 5-2 रनों से हराकर आईसीसी महिला वनडे वर्ल्ड कप जीता था। यह भारतीय महिला टीम की पहली आईसीसी ट्रॉफी है।

मिर्जापुर में 2 बहनों समेत 6 महिलाएं ट्रेन से कटीं

हावड़ा-कालका मेल ट्रेन की चपेट में आने से हादसा

मिर्जापुर. चुनाव रेलवे स्टेशन पर बुधवार को सुबह एक दुखद हादसा घटित हुआ. रेल लाइन पार करते समय हावड़ा-कालका मेल ट्रेन की चपेट में आने से छह महिला श्रद्धालुओं की जान चली गई. इस हादसे में शवों की स्थिति अत्यंत गंभीर थी, जिन्हें जीआरपी और आरपीएफ के जवानों ने इकट्ठा कर पोस्टमार्टम के लिए भेजा.

सुबह लगभग सवा नौ बजे सोनभद्र की ओर से आने वाली गोमो-प्रयागराज बरवाडीह पैसेंजर ट्रेन प्लेटफार्म नंबर चार पर पहुंची. इसमें सवार श्रद्धालु कार्तिक पूर्णिमा स्नान के लिए चुनाव आई थी. प्लेटफार्म नंबर

चार पर उतरने के बाद श्रद्धालु महिलाएं विपरीत दिशा में प्लेटफार्म नंबर तीन की ओर जाने के लिए रेल लाइन पार करने लगी. इसी दौरान ट्रेन आने से यह हादसा हो गया. हादसे के बाद स्टेशन पर अफरा-तफरी मच गई.

यात्रियों और अन्य लोगों में चोख-पुकार सुनाई दी. जीआरपी और आरपीएफ ने तुरंत शवों को अपने कब्जे में लिया और घटना की सूचना मृतकों के परिजनों को दे दी. इसके साथ ही जिलाधिकारी पवन कुमार गंगवार, पुलिस अधीक्षक और अन्य अधिकारी भी स्टेशन पर पहुंचे और घटना की जानकारी ली.

सड़क हादसे में एक ही परिवार के चार की मौत

शहपुरा (हिंडीरी)। मर्डई मेले में शामिल होने जा रहे एक परिवार की चार जिंदगियां सड़क हादसे की भेंट चढ़ गई। हादसा बुधवार अपराह्न लगभग 3 बजे जबलपुर मार्ग पर ग्राम कोहानी देवरी से आगे बमबम नाला के पास हुआ, जहां मोटर साइकिल और ट्रेलर वाहन के बीच जोरदार भिड़ंत हो गई. हादसे में दो महिला, एक पुरुष और एक मासूम बच्ची की मौत हो गई। मोटर साइकिल जबलपुर की ओर जा रही थी, तभी सामने से आ रहे ट्रेलर वाहन क्रमांक एमपी 04 जीबी 2944 से आमने-सामने भिड़ंत हो गई। हादसे का दृश्य इतना भयावह था कि मोटर साइकिल पूरी तरह क्षतिग्रस्त हो गई और सवार

चारों लोग सड़क पर बिखर गए। टक्कर के बाद आसपास मौजूद लोगों ने तत्काल पुलिस को सूचना दी और घायलों को सामुदायिक स्वास्थ्य केंद्र शहपुरा पहुंचाया गया, जहां चिकित्सकों ने जांच के बाद सभी को मृत घोषित कर दिया। घटना में नान सिंह पिता बलदेव सिंह परस्ते उम्र 28 वर्ष, निवासी ग्राम धनौली, चौकी बिडिया, थाना शहपुरा, सरोज पति नान सिंह परस्ते उम्र 22 वर्ष, निवासी ग्राम धनौली, चौकी बिडिया, थाना शहपुरा, चंपा बाई पिता जेदू सिंह वरकडे उम्र 19 वर्ष, निवासी ग्राम शहपुरा थाना कुंडम जिला जबलपुर, धिया परस्ते पिता अनूप परस्ते, उम्र लगभग 12 वर्ष की मौत हुई है।



नर्मदा तवा संगम स्थल पर श्रद्धालुओं का उमड़ा सैलाब

नर्मदापुरम। कार्तिक पूर्णिमा पर मोक्ष की कामना के साथ नर्मदा और तवा नदी के संगम स्थल एवं नर्मदा तटों पर लाखों श्रद्धालुओं ने डुबकी लगाई. वहीं इस स्थान पर हर साल लगाने वाले बांदाभान मेले के लिए जिला प्रशासन की ओर से सारी व्यवस्थाएं की गई हैं. नर्मदा तट पर लाखों लोगों ने स्नान के साथ पूजन पाठ किया.

भारतीयों में जश्न | अमेरिका के चुनावों में तीन भारतीय मूल के व्यक्तियों ने लहराया जीत का परचम

जोहरान न्यूयॉर्क के और आफताब सिनसिनाटी के मेयर

न्यूयॉर्क, 05 नवंबर (वार्ता) अमेरिका में स्थानीय चुनावों में तीन भारतीय-मूल के व्यक्तियों ने जीत का परचम लहराया है. स्थानीय चुनावों के बुधवार को घोषित हुए नतीजों में जोहरान ममदानी न्यूयॉर्क शहर और आफताब प्यरवल सिनसिनाटी शहर के मेयर चुने गए हैं. जबकि गजाला हाशमी वर्जीनिया की लेफ्टिनेंट गवर्नर चुनी गई हैं. जोहरान ममदानी (34 वर्ष) न्यूयॉर्क शहर के मेयर पद का चुनाव जीतने वाले पहले




भारतीय मूल के मुसलमान हैं. उन्होंने न्यूयॉर्क के पूर्व गवर्नर एंड्रयू कुओमो को भारी मतों से हराकर यह इतिहास रचा है. डेमोक्रेट पार्टी उम्मीदवार



ममदानी को कुल मतों का 50.4 प्रतिशत मत हासिल हुआ, जबकि निर्दलीय प्रत्याशी कुओमो केवल 41.4 प्रतिशत मत ही हासिल कर पाए.

इसी के साथ ओहायो प्रांत में सिनसिनाटी शहर में डेमोक्रेट उम्मीदवार आफताब प्यरवल ने लगातार दूसरी बार मेयर का चुनाव जीत कर इतिहास रच दिया है. उन्होंने अमेरिका के उप-राष्ट्रपति के सतेले भाई और रिपब्लिकन पार्टी के उम्मीदवार कोरी बोमन को हरा कर जीत हासिल की. वर्जीनिया में डेमोक्रेटिक पार्टी की उम्मीदवार गजाला हाशमी ने पहली भारतीय-मूल और पहली मुस्लिम महिला लेफ्टिनेंट गवर्नर बनने का गौरव हासिल किया. हाशमी का जन्म हैदराबाद में हुआ था और वे 1970 के दशक में अमेरिका आई थीं.

न्यूयॉर्क राज्य के विधान सभा के सदस्य हैं. न्यूयॉर्क के सिटी हॉल में अपने जीत का जश्न मनाते हुए उन्होंने कहा, राजनीतिक अंधकार के इस क्षण में, न्यूयॉर्क एक रोशनी की तरह होगा.



विमान क्लेश में 7 लोगों की मौत

लुईसविले/अमेरिका, 05 नवम्बर. अमेरिका के केंटकी राज्य के लुईसविले शहर में मंगलवार शाम यूपीएस कंपनी का एक कार्गो विमान उड़ान भरने के कुछ ही मिनटों बाद दुर्घटनाग्रस्त हो गया. यह हादसा शाम करीब 5 बजे हुआ. हवाई की ओर जा रहे फ्लाइट ने लुईसविले मुहम्मद अली इंटरनेशनल एयरपोर्ट से

उड़ान भरी थी. हादसे में 7 लोगों की मौत की पुष्टि हुई है, जबकि कई अन्य घायल बताए जा रहे हैं. अमेरिकी संघीय विमानन प्रशासन ने बताया कि दुर्घटना के बाद एयरपोर्ट को पूरी तरह से बंद कर दिया गया है. जांच की जिम्मेदारी नेशनल ट्रंसपोर्टेशन सेफ्टी बोर्ड को सौंपी गई है, जो हादसे के कारणों की विस्तृत जांच कर रहा है.

गुस्ताफी माफ



राहुल ने लोगों से पूछा... नीतीशजी को हटाने का प्लान है न आपका?.. हाँ!!

Chagant